

இனிமையான குழந்தைகளே! நீங்கள் உங்களுடைய வம்சத்தினரை (உற்றார் உறவுகளை) உயர்த்தும் காரியத்தைச் செய்ய வேண்டும். பாபா தாய்மார்கள் மீது ஞானத்தின் கலசத்தை வைத்துள்ளார். அதனால் தாய்மார்களுக்கு அதிகப் பொறுப்பு உள்ளது.

கேள்வி : மாதாக்களாகிய நீங்கள் எந்த விசேஷக் காரியத்திற்கு நிமித்தமாக இருக்கிறீர்கள்?

பதில் : நீங்கள் இந்தப் பதீத் உலகத்தைப் பாவன உலகமாக, நரகத்தை சொர்க்கமாக ஆக்குவதற்கு நிமித்தமாக இருக்கிறீர்கள். பாபா தாய்மார்களாகிய உங்கள் மீது ஞானக்கலசத்தை வைத்துள்ளார். அதனால் அனைவருக்கும் சத்தி அளிக்க வேண்டிய பொறுப்பு உங்களுக்கு உள்ளது. நீங்கள் சிவசக்தி சேனை. நீங்கள் இப்போது உங்கள் வம்சத்திற்கு நன்மை செய்ய வேண்டும். அனைவரையும் பதீதம் ஆவதிலிருந்து பாதுகாக்க வேண்டும். விலைமாதர்களையும் கூட உயர்ந்தவர்களாக ஆக்க வேண்டும்.

பாடல் : இரவு நேரப் பயணி.....

ஓம் சாந்தி. குழந்தைகள் பாடலின் ஒரு வரியைக் கேட்டீர்கள். இப்போது செல்லுங்கள் வதனத்தின் பக்கம், அதாவது சுகதாமத்தின் பக்கம். சுகதாமத்தின் ஸ்தாபனைக்காக தாய்மார்கள் வைக்கப்பட்டுள்ளனர். ஞான அமிர்தத்தின் கலசம் மாதாக்கள் மீது வைக்கப்பட்டுள்ளது. எப்படி திறப்பு விழா அல்லது ஸ்தாபனையின் திருவிழா நடத்தப்படுகிறது இல்லையா? ஆக, பரமபிதா பரமாத்மா வைகுண்டத்தின் திறப்பு விழாவை தாய்மார்கள் மூலம் நடத்துகிறார். கலசத்தை மாதாக்கள் மீது தான் வைக்கிறார். ஆகவே இப்போது பெண் குழந்தைகள் துணிந்து நிற்க வேண்டும். சக்தி சேனை இல்லையா? குழந்தைகள் மீது பாபா பொறுப்பை வைக்கிறார். அனைவருக்கும் சத்தி கொடுங்கள் என்று இந்த குருக்கள் மீது பாபா ஏதேனும் பொறுப்பை வைக்கிறார் என்பதெல்லாம் இல்லை. இப்போது நீங்கள் அறிந்து கொண்டு விட்டீர்கள், சத்தி அளிப்பது இந்த மாதாக்களின் வேலை. சத்தி கிடைப்பது ஞானத்தினால். ஞானத்தின் கலசம் மாதாக்களுக்குக் கிடைத்துள்ளது. முதல் முதலில் காட்டுகின்றனர்- ஜெகதம்பா மீது கலசம் வைக்கப்பட்டுள்ளதாக. சாஸ்திரங்களிலோ லட்சுமியின் பெயரை வைத்துள்ளனர். இந்த வித்தியாசம் உள்ளது. மாதாக்களாகிய உங்கள் மீது கலசம் வைக்கப்பட்டுள்ளது. காளியின் மீது கலசம் வைக்கப்பட்டுள்ளது. காளிக்கு மகிமை உள்ளது இல்லையா? சித்திரங்களோ அநேகம் உருவாக்கியுள்ளனர். ஆக, இப்போது மாதாக்கள் மீது கலசம் வைக்கப்பட்டுள்ளது. ஏனெனில் இச்சமயம் உங்கள் இனத்தவரான மாதாக்களுக்குக் கொடுமையான கதி உள்ளது. உங்களை நீங்களே சிவசக்திகள் எனச் சொல்லிக் கொள்கிறீர்கள். நீங்கள் குப்த சேனையாக இருக்கிறீர்கள். உங்கள் புத்தியில் ஊக்கம் ஏற்பட வேண்டும். நீங்கள் உங்களுடைய சுயராஜ்யத்தை ஸ்தாபனை செய்து கொண்டிருக்கிறீர்கள். வந்தே மாதரம் எனவும் பாடப்பட்டுள்ளது. பாரத கண்டத்தின் பெயர் தான் பாடப்படுகின்றது. சொல்கின்றனர், பாரதமாதாவுக்கு ஜெய்- அதாவது பாரதத்தில் வசிக்கின்ற மாதாக்களுக்கு ஜெய்! உலகத்தை சொர்க்கமாக ஆக்குகின்ற மாதாக்களுக்கு ஜெய்! அதை அவர்கள் மறந்து விட்டு வெறுமனே பாரத மாதா எனச் சொல்லி விடுகின்றனர். பாபா, மாதாக்களாகிய உங்கள் பெயரைப் புகழ் பெறச் செய்கின்றார். சொர்க்கத்தின் திறப்பு விழாவை நடத்துவிக்கிறார். நீங்கள் சொல்கிறீர்கள், சிவபாபா மாதாக்களாகிய நம் மூலம் உலகத்தை சொர்க்கமாக ஆக்குகின்றார். பீஷ்ம பிதாமகர் முதலானவர்களுக்கும் நீங்கள் ஞான பாணத்தை எய்திருக்கிறீர்கள். ஆக, பாபா சொல்கிறார், ஞானபாணத்தை எவ்வதில் பயப்படாதீர்கள். படிக்க வேண்டும். படிப்பை சொல்லித்தர வேண்டும். சேனையாகிய நீங்கள் தான் நிமித்தமாக ஆகி இருக்கிறீர்கள். மாஸ்டர் ஞானம் நிறைந்தவர்கள் இல்லையா நீங்கள்? சரஸ்வதிக்குப் பெரிய வீணையைக் கொடுத்துள்ளனர். ஏனென்றால் அவர் அனைவரைக் காட்டிலும் தீவிரமாகச் செல்பவர். உலகமோ இதை அறிந்திருக்கவில்லை. நீங்கள் அறிவீர்கள், நாம் இப்போது கருப்பிலிருந்து வெள்ளையாக ஆகிறோம். காளியிடம் செல்வார்கள். அம்மா-அம்மா எனச் சொல்லி அவ்வளவு அழுகின்றனர்-அதைக் கேட்கவே வேண்டாம். நடப்பதோ எதுவும் இல்லை. கல்கத்தாவில் காளிக்கு மகிமை அதிகம் உள்ளது. இப்போது இந்த பிரம்மாவோ அம்மா கிடையாது. அதனால் கலசம் பிறகு மாதாக்களுக்குக் கிடைக்கின்றது. நீங்கள் அம்மாவின் சேனையிலுள்ள அவருடைய (மகளிர்) இனத்தவர்கள். நீங்கள் சொல்கிறீர்கள், பாபா, நான் எப்படி இருக்கிறேனோ, அப்படியே உங்களுடையவன். இவரும் சொல்கிறார், எப்படி இருக்கிறீர்களோ, அப்படியே நீங்கள் என்னுடையவர்கள். ஆனால் ஸ்ரீமத்படி நடக்க வேண்டும். மணமகள்களோ, அனைவருமே

தான். அனைவரும் சொல்வார்கள், நாங்கள் ஈஸ்வரனுடையவர்கள். இப்போது உங்களுக்கு ஞானம் புரிய வைக்கப்படுகின்றது, அதாவது அனைவருமே சிவபாபாவின் குழந்தைகள். இதை உறுதி செய்ய வேண்டும். அனைத்திலும் முதல்-முதலாக சிவனுடைய மகிமை. உயர்ந்தவரிலும் உயர்ந்தவர் அவர். அவரைத் தான் பகவான் என்பார்கள். சிவபாபா தான் ஆஸ்தி தருகிறார். அவர் நிராகார், அனைத்து ஆத்மாக்களின் தந்தை. ஆக, இப்போது குழந்தைகள் நீங்கள் உங்களைச் சேர்ந்தவர்களை உயரச் செய்ய வேண்டும். மாதாக்கள் மீது தான் முழுப் பொறுப்பும் உள்ளது. வந்தே மாதரம் என்று பாபாவும் கூட சொல்கிறார். சிவன் பாலகன் என்றால் வந்தே மாதரம் எனச் சொல்ல வேண்டும் இல்லையா? இவர் உங்களுக்குச் சொல்கிறார், நீங்கள் அவருக்குச் சொல்கிறீர்கள். அதிசயம் இல்லையா? இதுவும் டிராமாவில் விதிக்கப்பட்டுள்ளது. நீங்கள் அறிவீர்கள், சிவபாபா சாட்சாத்காரமும் செய்விக்கிறார். வீட்டில் அமர்ந்தவாரே மயில்தோகைக் கிரீடம் அணிந்தவரின் சாட்சாத்காரம் கிடைக்கின்றது. ஆக, கிரீடமோ அனைவருக்கும் உள்ளது. இது டிரேட் மார்க்காக வைக்கப்பட்டுள்ளது. கிருஷ்ணருக்கு இவ்வளவு பெரிய கிரீடம் கொடுத்துள்ளனர். இல்லையென்றால் இவ்வளவு பெரிய மகுடத்தை அணிவதில்லை. பாபா அமர்ந்து மாதாக்களுக்கு நோக்கம் குறிக்கோளின் சாட்சாத்காரம் செய்விக்கிறார். கிருஷ்ணரின் தாயாக அனைவரும் ஆக மாட்டார்கள். இளவரசர் இளவரசிகளோ அநேகர் இல்லையா? இளவரசரின் அம்மா, அதாவது மகாராணி மகாராஜா ஆவார்கள். உங்களுடையது எவ்வளவு நல்ல நோக்கம் குறிக்கோள்! உங்களுடைய மடியில் இளவரசர் இருப்பார். ஆக, பெண்குழந்தைகளாகிய உங்கள் மீது மிகுந்த பொறுப்பு உள்ளது. உங்களுடையது மிகப்பெரிய குழுவாக இருக்க வேண்டும். மெமோராண்டம் உருவாக்க வேண்டும். நாங்கள் சிவசக்தி பாரத மாதாக்கள். நாங்கள் ஸ்ரீமத்படி பாரதத்தைக் கல்பத்திற்கு முன்பும் கூட சொர்க்கமாக ஆக்கியிருக்கிறோம். மாதாக்கள் மிகவும் சாமர்த்தியசாலிகளாக இருக்க வேண்டும். இச்சமயம் உங்கள் இனத்தவர் (மகளிர்) மீது அதிகமாக அடி விழுகின்றது, விஷத்திற்காக (விகாரத்துக்காக). ஆகவே இதை அதிகமாகப் பரப்ப வேண்டும். அரசாங்கத்துக்குச் சொல்ல வேண்டும்- நாங்கள் கல்ப-கல்பமாக பாரதத்தைப் பவித்திரதாவின் பலத்தால் சொர்க்கமாக ஆக்குகிறோம். இதில் எங்களுக்கு இந்த விக்னத்தை ஏற்படுத்துகின்றனர். நாங்கள் பவித்திரமாக இருக்க விரும்புகின்றோம். அத்துடன் இந்த ஆண்களும் கூடச் சொல்வார்கள், பவித்திரதா மிகவும் நல்லது என்று. மனிதர்கள் மருந்துகள் முதலியவற்றினால் குழந்தை பிறப்பதை நிறுத்தி வைக்கின்றனர். ஆனால் இதனாலோ எதுவும் ஆகாது. பாபா சொல்கிறார், பவித்திரமாகுங்கள். மாதாக்களாகிய உங்களுடன் உதவியாளர்களாக கோபர்களும் (சகோதரர்கள்) உள்ளனர். பெண் குழந்தைகள் துணிந்து நிற்க வேண்டும். தைரியத்தைக் காட்ட வேண்டும். அரசாங்கத்துக்குச் சொல்ல வேண்டும், பகவான் தந்தை சொல்கிறார், பவித்திரமாகுங்கள் என்று. சிவபாபாவின் குழந்தைகளோ அனைவரும் தான். ஆக, சகோதர-சகோதரர்கள் ஆகின்றனர். பிறகு பிரஜாபிதா பிரம்மாவின் குழந்தைகளாக இருக்கும் காரணத்தால் சகோதர-சகோதரிகள் ஆகின்றனர். இப்போது புது உலகம் ஸ்தாபனை ஆகிக் கொண்டிருக்கிறது. சிவபாபாவின் குழந்தையாகிய பிரஜாபிதா பிரம்மாவின் குழந்தைகள் சகோதர-சகோதரிகள், விஷத்தின் கொடுக்கல்-வாங்கல் செய்ய முடியாது. இது யுத்தியாகும். கல்பத்திற்கு முன்பும் கூட பாபா இதுபோலவே பவித்திரமாக ஆக்கியிருந்தார். நாம் மாயா இராவணன் மீது வெற்றி கொள்கிறோம். இந்த இராவணன் தான் பாரதத்தின் பெரிய விரோதி. ராவணனிடம் தோல்வி மேல் தோல்வி. இராம் வந்து இவன் மீது வெற்றி கொள்ளச் செய்கிறார். ஆனால் இதுவரை அநேகருக்கு கணவர் முதலானோர் மீது அவ்வளவு மோகம் உள்ளது, கேட்கவே வேண்டாம். இப்போது மாதாக்களாகிய உங்களுக்குக் கலசம் கிடைக்கின்றது. சொல்லிப் புரிய வைக்க வேண்டும்-நாங்களோ சொர்க்கத்தின் வாசலைத் திறக்கிறோம். அவர்கள் கலசத்தை லட்சுமிக்குக் காட்டியுள்ளனர். ஆனால் லட்சுமியோ பவித்திரமாக இருப்பவர். அவர் ஞானக்கலசத்தை வைத்துக்கொண்டு என்ன செய்வார்? ஞானக்கலசம் இருப்பது ஜெகதம்பா மீது தான். இப்போது பரமபிதா பரமாத்மா கட்டளையிட்டிருக்கிறார், காமம் என்பது மகா எதிரி. யார் இதன் மீது வெற்றி பெறுகிறார்களோ, அவர்கள் தான் சிரேஸ்டாச்சாரி (மிக உயர்ந்தவர்) ஆகி சொர்க்கத்தின் எஜமானர் ஆவார்கள்.

குழந்தைகளாகிய உங்களுக்கு ஒருவர்கொருவர் மிகுந்த அன்பு இருக்க வேண்டும். பிரம்மாகுமார் குமாரிகளின் சேனை ஒன்றாகச் சேர்ந்தது போல் இருக்க வேண்டும். சிலருக்கோ யார் எங்கே இருக்கிறார்கள் என்பதே தெரியாது. அனைத்து சென்டர்களின் குழந்தைகளையோ அழைக்கவும் முடியாது. மாதாக்களுக்கு பந்தனங்கள் அதிகம் உள்ளன. குழந்தைகளையும் பராமரிக்க வேண்டும். இல்லையென்றால் ஆண்கள் ரிப்போர்ட் (புகார்) செய்து விடுகிறார்கள். அதுவும் ஆண்கள் போய்விட்டால் வீடு-வாசலை யார் பராமரிப்பார்கள்? அவர்களோ ஹடயோகம் கற்றுத் தருகின்றனர். நாங்கள் இராஜயோகம் கற்றுத்

தருகிறோம். அதனால் நமக்கு ஒரு தீர்வு, அனுமதி கிடைக்க வேண்டும் என்று நீங்கள் காண்பிக்க வேண்டும் பாபா சொல்லிப் புரிய வைத்தார், நீங்கள் விலைமாதர்களுக்கும் கூடச் சொல்லிப் புரிய வைப்புகள் - இந்த அசத்தத் தொழிலை இப்போது நிறுத்தி விடுங்கள். நீங்கள் சொர்க்கத்தின் வாசலாக ஆகுங்கள். நீங்கள் இந்தக் காரியத்தைச் செய்து காட்டுவீர்களானால் உங்கள் பெயர் மிகவும் புகழ் பெறும். அவர்களுக்கும் நன்மை செய்ய வேண்டும். இந்த சங்கமயுகமே கல்யாணகாரி. பவித்திரதா பற்றி மிக நன்றாக வலியுறுத்திச் சொல்ல வேண்டும். இந்த விலை மாதர்கள் மீது இரக்கம் கொள்ள வேண்டும். அரசாங்கமும் கூட அவர்களை ஏதாவதொரு வேலையில் அமர்த்தி வைக்கின்றது. நீங்கள் அப்படிச் சொல்லிப் புரிய வைப்புகள்-செய்தித்தாளிலும் கூட வரவேண்டும்-பிரம்மாகுமார் குமாரிகளோ விலைமாதர்களுக்கும் ஞானம் கொடுத்து இந்த அசத்தத் தொழிலில் இருந்து விடுவீர்களென்றனர் என்பதாக. ஏனென்றால் காமம் மகாசத்ரு. இதனால் நீங்கள் பதீத, அழுக்காக ஆகிறீர்கள். இந்த உலகமே பிரஷ்டாச்சாரி (ஒழுக்கமற்றது) இல்லையா? பாபா வந்து தாய்மார்களை உயர்த்துகின்றார். கோபர்களின் (சகோதரர்கள்) வேலை உதவியாளர் ஆவது. யார் முயற்சி செய்கிறார்களோ, அவர்கள் உயர்ந்த பதவி பெறுவார்கள். தங்களைச் சேர்ந்தவர்கள் மீது இரக்கம் கொள்ள வேண்டும். இதன் பெயரே வைஷ்ணவம். பாபா வந்து சிவாலயமாக ஆக்குகின்றார். உண்மையில் இவை ஞான விஷயங்களாகும். பாபா இந்த மனித உடலில் வந்து உங்களுக்கு ஞானம் சொல்கிறார். நீங்கள் அறிவீர்கள், நாம் இப்போது கப்ரஸ்தானியில் (சுடுகாட்டிலுள்ளவர்) இருந்து பரிஸ்தானி (தேவலோகம்) ஆகிக் கொண்டிருக்கிறோம். இது ஞான மானசரோவர். ஞானத்தில் மூழ்கி எழுந்து கொண்டே இருக்கிறோம். மற்றப்படி தண்ணீரின் விஷயம் கிடையாது. தீர்த்த ஸ்தலங்களுக்குச் செல்கின்றனர், மிகுந்த முயற்சி முதலியன செய்கின்றனர். பாதயாத்திரை செல்வது, சாமான்கள் முதலியவற்றைத் தூக்குவது போன்ற மிகுந்த முயற்சி மேற்கொள்கின்றனர். இப்போது நீங்கள் புரிந்து கொண்டு விட்டீர்கள்-பாபா மனித உடலில் அமர்ந்து ஞான ஸ்நானம் செய்கிறார். மற்றப்படி பரிகள் என்பதெல்லாம் எதுவும் கிடையாது. உங்களை ஞானப் பரியாக ஆக்குபவர் பாபா. தாரணை செய்வதற்கு எவ்வளவு நல்ல நல்ல விஷயங்கள் உள்ளன! பெண்குழந்தைகள் துணிந்து நிற்பார்களானால் அதிகமான காரியங்கள் செய்ய இயலும். மாதாக்களாகிய நீங்கள் தான் செல்ல வேண்டும். சொல்லுங்கள், எங்கெல்லாம் விலைமாதர்கள் உள்ளனரோ, அவர்களின் குழுவை உருவாக்குங்கள். பெரிய-பெரியவர்களுக்கெல்லாம் சொல்லிப் புரிய வைப்புகள். ஆனால் வெளியில் மட்டும் எங்களுக்கோ ஒருவரைத் தவிர வேறு யாரும் கிடையாது எனச் சொல்லிக் கொண்டு உள்ளார்களுள் வேறு யாரோ ஈர்த்துக் கொண்டே இருப்பதாக இருக்கக் கூடாது. அந்த மாதிரியும் காரியங்கள் நடைபெற முடியாது. பாபாவின் உண்மையான குழந்தை ஆகவேண்டும். அந்த மகிழ்ச்சி நிறைந்த முகம் எங்கே? அட, எல்லையற்ற தந்தையுடன் சந்திக்கச் செல்கிறீர்கள் என்றால் ஓடியோடி வந்து குஷியுடன் சந்திக்க வேண்டும். நாமோ சென்று பாபாவின் கழுத்துக்கு மாலை ஆவோம். களைத்துப் போகக் கூடாது. உங்களுடைய நினைவு தான் ஓட்டம். அது சரீர ஓட்டம். இது உங்களுடைய ஆன்மீக ஓட்டம். முகம் குஷியில் மலர்ந்துவிட வேண்டும். யாருடைய கணவராவது காணாமல் போய் பிறகு கிடைத்து விட்டால் மனைவி தெருக்களில் பித்துப் பிடித்தவள் போல் ஓடோடி வந்து சந்திப்பாள். இவர் பிறகு எல்லையற்ற பதிகளுக்கெல்லாம் மேலான பதி. அவரிடம் பயப்படுவதற்கு என்ன இருக்கிறது? யாரிடமிருந்து சொர்க்கத்தின் ஆஸ்தி கிடைக்கிறதோ, அவரை ஓடோடி வந்து சந்திக்க வேண்டும். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) பாபாவின் உண்மையான குழந்தையாக ஆகவேண்டும். உள்ளொன்று வைத்து புறமொன்று என்று இருக்கக் கூடாது. நினைவின் ஆன்மீக ஓட்டத்தில் முன்னே செல்ல வேண்டும்.
- 2) தங்களுக்குள் மிகமிக அன்பாக இருக்க வேண்டும். சிவசக்தி சேனையின் குழுவைத் தயார் செய்து தங்களைச் சேர்ந்தவர்களைப் பாதுகாக்க வேண்டும். பவித்திரமாக ஆவதற்கும் மற்றவர்களை ஆக்குவதற்குமான யுக்திகளை உருவாக்க வேண்டும்.

**வரதானம் : சிரேஷ்ட மற்றும் சுப விருத்தி மூலம் பேச்சு மற்றும்
கர்மத்தை சிரேஷ்டமாக ஆக்கக் கூடிய உலகை மாற்றுபவர் ஆகுக!**

எந்தக் குழந்தைகள் தங்களின் பலவீனமான விருத்திகளை அழித்து சுபமான, சிரேஷ்டமான விருத்தியை தாரணை செய்வதற்கான விரதம் மேற்கொள்கின்றனரோ அவர்களுக்கு இந்த சிருஷ்டியும் கூட ஒரு சிரேஷ்டமான காட்சியாகத் தெரியும். விருத்தியுடன் திருஷ்டி மற்றும் செயலுக்கும் கூடத் தொடர்பு உள்ளது. எந்த ஒரு நல்ல அல்லது கெட்ட விஷயமும் முதலில் விருத்தியில் தாரணை ஆகின்றது. பிறகு பேச்சு, கர்மத்தில் வருகின்றது. விருத்தி சிரேஷ்டமாக ஆவது என்றால் பேச்சு மற்றும் கர்மம் தானாகவே சிரேஷ்டமாக ஆவதாகும். விருத்தி மூலம் தான் வைப்ரேஷன், வாயுமண்டலம் உருவாகின்றது. சிரேஷ்ட விருத்தியின் விரதத்தை தாரணை செய்பவர்கள் உலகை மாற்றுபவராக தானாகவே ஆகிவிடுவார்கள்.

**சுலோகன் : விதேகி அல்லது அசரீரி ஆவதற்கான அப்பியாசம் செய்வீர்களானால்
எவருடைய மனதின் பாவத்தையும் (உள்ளோக்கம்) அறிந்து கொள்வீர்கள்.**